



दीपक सोने का हो या मिट्टी का मूल्य उसका नहीं होता, मूल्य होता है उसकी लौ का जिसे कोई अंधेरा, अंधेरे के तरकश का कोई तीर ऐसा नहीं जो बुझा सके। - विष्णु प्रभाकर

- तौकीर रजा समेत 40 बवालियों की 14 दिन बढ़ी न्यायिक हिरासत-III
- दिवाली पर नहीं होगी दिक्कत, मंडल की 651 बसें तैयार-III
- बिशप कॉनराड और सेंट मारिया बने विजेता-IV

बरेली, बुधवार, 15 अक्टूबर 2025



## सिटी ब्रीफ

**दिवाली को लेकर कर्मचारियों के अवकाश पर लगाई रोक**

बरेली अमृत विचार : दिवाली पर बेहतर बिजली आपूर्ति मिल सके इसके लिए बिजली अधिकारियों और कर्मचारियों के अवकाश निरस्त कर दिए गए हैं। मंगलवार शाम को मुख्य अभियंता ज्ञान प्रकाश ने जिले के अधिकारियों के साथ वीडियो कॉन्फ्रेंसिंग कर कहा कि जिले में 35 हजार से अधिक ट्रांसफार्मर की मंटीनेस को पूरी तरह से चेक कर लिया जाए। अगर कहीं दिक्कत है तो उसे समय से पूर्व ठीक करा लिया जाए। वहीं कर्मचारियों की छुट्टियों पर रोक लगाई गई है।

**कोहाड़ापीर और सिविल लाइंस में आज रहेगा शटडाउन**

बरेली अमृत विचार : कोहाड़ापीर और सिविल लाइंस सबस्टेशन पर काम कराने को लेकर बुधवार को शटडाउन रहेगा। अभियंता अभियंता राजवीर सिंह ने बताया कि सिविल लाइंस तृतीय सबस्टेशन पर काम कराने के चलते सुबह 11 से दोपहर 3 बजे तक का शटडाउन रहेगा। इसके अलावा कोहाड़ापीर सबस्टेशन पर भी काम कराने के चलते नैनीताल रोड, गांधीनगर, अशोक नगर, शाहबाद, चाहबाई, धर्मकांटे के इलाके प्रभावित होंगे। वहीं मिशन सबस्टेशन पर काम कराने के चलते भी सुबह 11 से दोपहर 3 बजे तक का शटडाउन रहेगा।

**आजमनगर और धंतिया में सात घरों में पकड़ी बिजली चोरी**

बरेली, अमृत विचार : आजमनगर और धंतिया में सात घरों से 20 किलोवाट से अधिक की बिजली चोरी पकड़ी गई है। सभी पर रिपोर्ट दर्ज कराई गई है। विजिलेंस के प्रवर्तन प्ल सेंकेंड के प्रभारी भर्मेन्द्र सिंह ने बताया कि धंतिया गांव में इरशाद के मकान पर मीटर बाईपास करके 6 किलोवाट, फकरनगर के मकान पर 5 किलोवाट और अकीलन के मकान पर दो किलोवाट की बिजली चोरी पकड़ी गई। इसके अलावा मंगलवार को सुबह पंचआर और विजिलेंस टीम ने आजमनगर में मारिंग रेड करके चार लोगों को बिजली चोरी करते हुए पकड़ा। चोरी करने वाले उपभोक्ताओं के खिलाफ रिपोर्ट दर्ज कराई गई है।

**तीन अवैध कॉलोनियों पर चला बुलडोजर, दो निर्माण भी सील**

कार्यालय संवाददाता, बरेली

अमृत विचार : बीडीए की टीम ने मंगलवार को फतेहगंज पश्चिमी में अभियान चलाकर अवैध रूप से विकसित की गई तीन कॉलोनियों को बुलडोजर चलाकर ध्वस्त कर दिया और दो अन्य अवैध निर्माणों को सील कर दिया।

बीडीए के अवर अभियंता संदीप कुमार ने बताया कि फतेहगंज पश्चिमी के प्राधिकरण की बिना अनुमति के गांव चिटौली में पप्पू लगभग 2500 वर्गमीटर क्षेत्रफल में, शिव अवतार शर्मा लगभग 3000 वर्ग मीटर क्षेत्रफल में और इंद्रजीत लगभग 6000 वर्ग मीटर में बाउन्ड्रीवाल, भूखंडों का चिह्नकन आदि का कार्य आरंभ करते हुए अवैध कॉलोनियों विकसित कर रहे थे। इन तीनों को कॉलोनियों को बुलडोजर चलाकर ध्वस्त कर दिया गया है। इसके साथ ही फतेहगंज पश्चिमी में दौलत राम गुप्ता और

कार्यालय संवाददाता, बरेली

अमृत विचार : बरेली कॉलेज के भौतिक विज्ञान विभाग की सहायक प्रोफेसर पूजा मालकर को प्रबंध समिति के सचिव देवमूर्ति ने निर्बंधित कर दिया। उन्होंने मामले में जांच समिति बनाने का आदेश दिया है। शिक्षिका पर प्राचार्य से अभद्र व्यवहार करने, परीक्षा और पढ़ाई के कार्यों में लापरवाही बरतने पर कार्रवाई की गई है।

बता दें कि प्राचार्य ने 20 सितंबर को भौतिक विभाग का निरीक्षण 11:40 बजे किया था। इस दौरान महिला सहायक प्रोफेसर



अवैध कॉलोनियों को ध्वस्त करती बीडीए की टीम।

राजेश सिंह ने बिना मानचित्र स्वीकृत कराए व्यावसायिक निर्माण किया, जिसे सील कर दिया गया है।

**बदायूं रोड पर 17 कॉलोनियों में होंगे पीएनजी कनेक्शन**

कार्यालय संवाददाता, बरेली

अमृत विचार : सीयूजीएल की तरफ से अब ग्रामीण इलाकों में पीएनजी की पाइप लाइन पहुंचा दी गई है। बदायूं रोड पर भूमिगत लाइन को डाटा गया है, जिसमें 17 से अधिक कॉलोनियों में गैस के कनेक्शन दिए जाएंगे। कैप लगाकर अधिक से अधिक लोगों को इससे जोड़ा जाएगा।

शहरी क्षेत्र के बाद अब पीएनजी का विस्तार ग्रामीण इलाके में किया जा रहा है। बदायूं रोड पर सीयूजीएल की तरफ से भूमिगत लाइन डालकर कनेक्शन देने

- **अभी शहरी क्षेत्र में ही थे पीएनजी के कनेक्शन, देहात क्षेत्र में भी बढ़ाया जा रहा दायरा**

की प्रक्रिया शुरू कर दी गई है। बदायूं रोड पर साउथ सिटी, सिटी एन्क्लेव, नवजीवन अपार्टमेंट, करगना, गंगानगर, सर्वोदयनगर, विवेक विहार, दुर्गा रामकल्याण, ग्रीन वैली, मारुति विहार, रामगंगापुरम समेत 17 से अधिक कॉलोनियों में कनेक्शन देने के लिए विभाग की तरफ से कैप आयोजित किए जाएंगे। जिसमें सीयूजीएल के फायदे बताकर अधिक से अधिक उपभोक्ताओं को जोड़ा जाएगा।



नरियावल स्थित रहबर फूड फैक्ट्री में आयकर की छापेमारी के चलते पसरा सन्नाटा।

- **आयकर विभाग के अधिकारियों ने खरीद और बिक्री का ब्योरा जुटाया**
- **छापे के दौरान तमाम दस्तावेज कब्जे में लिए, कई जानकारी भी हासिल कीं**

में भी मंगलवार को दूसरे दिन भी छापेमारी की कार्रवाई जारी रही। आयकर अधिकारी संभल से मिल रहे इनपुट के आधार पर यहां से दस्तावेज खंगालने में जुटे हुए

**बरेली कॉलेज में भौतिक विभाग की सहायक प्रोफेसर निलंबित**

- **प्राचार्य से अभद्र व्यवहार, पढ़ाई और परीक्षा के कार्य सही से न करने पर प्रबंध समिति ने की कार्रवाई**

अनुपस्थित मिली थीं। इस मामले में प्राचार्य ने दो दिन में स्पष्टीकरण मांगा था। सहायक प्रोफेसर ने इस मामले में जवाब देने के बजाय प्राचार्य को ही दो पन्नों का पत्र लिखकर तमाम गंभीर आरोप लगा दिए। जिसमें प्राचार्य को महिला विरोधी मानसिकता का बताया था और उनके पूर्वजों पर भी सवाल खड़े किए थे। इसकी जानकारी जब प्रबंध समिति के सचिव देवमूर्ति को मिली थी तो उन्होंने भी नाराजगी

जताई थी। इस मामले में प्राचार्य ने प्रबंध समिति को रिपोर्ट भेजी थी, जिस पर मंगलवार को सहायक प्रोफेसर को सचिव ने निलंबित कर दिया और समिति बनाकर जांच के आदेश दिए हैं।

प्राचार्य प्रो. ओपी राय ने बताया कि शिक्षिका ने उनके साथ अभद्र व्यवहार किया था। शिक्षिका ने 2019 से 2025 तक सिर्फ परीक्षा की 22 ड्यूटी ही कीं। इसके अलावा कक्षाओं में भी अनुपस्थित रहती थीं। इसकी रिपोर्ट प्रबंध समिति को भेजी थी, जिस पर प्रबंध समिति ने सहायक प्रोफेसर पूजा मालकर को निलंबित कर दिया है।

**नगर निगम जागा, अवैध संपत्तियों का होगा चिह्नांकन**

कार्यालय संवाददाता, बरेली

अमृत विचार : हाईकोर्ट ने सरकारी जमीनों पर हुए कब्जे को 90 दिनों में हटाने का आदेश जारी किया है। ऐसे में नगर निगम अफसरों की भी नींद टूटी है। आदेश के अनुपालन में नगर आयुक्त संजीव कुमार मौर्य ने सरकारी जमीनों पर हुए कब्जों की सूची तैयार कर नियमानुसार कार्रवाई करने के आदेश अफसरों को देते हुए टीम भी गठित कर दी है। टीम बुधवार से सरकारी जमीनों पर हुए कब्जों का चिह्नांकन शुरू करेगी।

नगर निगम के निर्माण विभाग की ओर से शहरी क्षेत्र में पूर्व से ही कोहाड़ापीर इलाके में 30 से अधिक आवास समेत 100 से अधिक ऐसी संपत्तियों को चिह्नित किया गया है जो कि सरकारी जमीन पर लंबे समय से स्थित हैं, लेकिन अब हाईकोर्ट के आदेश



आजमनगर में बंद पड़ी मीट की दुकान।

● अमृत विचार

**फैक्ट्री के आसपास पसरा रहा सन्नाटा**

नरियावल में स्थित रहबर फूड फैक्ट्री के आसपास के इलाके में मंगलवार को दिन भर सन्नाटा पसरा रहा। आयकर की टीम ने सोमवार को जब छापे की कार्रवाई शुरू की थी तो आसपास के तमाम लोग फैक्ट्री परिसर के बाहर जुट गए थे। दरअसल छापे में शामिल सदस्यों ने वाहन फैक्ट्री के बाहर ही खड़े कर दिए थे, जिससे लोगों को वहां चल रही कार्रवाई की भनक लग गई थी, लेकिन मंगलवार को सभी वाहनों को फैक्ट्री के अंदर प्रवेश कराकर मुख्य द्वार को अंदर से बंद करा दिया गया। रहबर फूड इंडस्ट्री में बाहर आने जाने के तीन रास्ते बने हुए हैं और तीनों ही रास्ते अंदर से बंद थे।

**सुरक्षा का जायजा**

दिवाली से पहले शहर में सुरक्षा व्यवस्था का जायजा लेते एडीजी रमित शर्मा।

● अमृत विचार

**आईआईटी की टीम ने सीएम ग्रिड के कार्यों की गुणवत्ता परखी**

कार्यालय संवाददाता, बरेली

अमृत विचार : शहर में सीएम ग्रिड योजना के दूसरे फेज के कार्यों की गुणवत्ता की जांच के लिए मंगलवार को आईआईटी कानपुर की टीम ने और राष्ट्रीय स्वच्छ वायु कार्यक्रम (एनसीएपी) की ऑडिट टीम ने नगर निगम के अधिकारियों के साथ बैठक कर मंथन किया। टीम ने बजट को लेकर भी जानकारी ली। इसके साथ ही स्थलीय निरीक्षण कर शहर में हो रहे कार्यों की गुणवत्ता का जायजा लिया।

निगम अधिकारियों के अनुसार एनसीएपी की समीक्षा के लिए तीन सदस्यीय विशेषज्ञों की टीम मंगलवार सुबह ही बरेली पहुंची। टीम में दिल्ली और झारखंड के सदस्य शामिल रहे। टीम ने सबसे पहले नगर निगम सभागार में अधिकारियों के साथ बैठक कर कार्यों की स्थिति और प्रगति

- **टीम ने ग्रीके पर पहुंच कर उपयोग हो रही निर्माण सामग्री की गुणवत्ता देखी**

- **वायु गुणवत्ता के कार्यों का एनसीएपी की तीन सदस्यीय टीम ने किया आडिट**



सीएम ग्रिड के कार्यों की गुणवत्ता परखती आईआईटी की टीम।

● अमृत विचार

रिपोर्ट की समीक्षा की। इसके बाद आईआईटी कानपुर की टीम ने शहर में चल रहे सीएम ग्रिड के कार्यों का मौके पर जाकर जायजा लिया। टीम ने एकतानगर, मॉडल टाउन और अन्य स्थानों पर जाकर कार्यों की गुणवत्ता की जांच के साथ ही प्रगति की भी समीक्षा की। टीम ने कार्यों में उपयोग की जा रही

निर्माण सामग्री समेत तय समय सीमा में कार्यों को गुणवत्ता के साथ पूरा करने की भी बात कही। इस संबंध में नगर आयुक्त संजीव कुमार मौर्य ने बताया कि एनसीएपी और आईआईटी कानपुर की टीम ने योजनाओं को लेकर बैठक की है और कार्यों के लिए जारी बजट की समीक्षा की गई है।

**कायाकल्प योजना में फरीदपुर सीएचसी को मिला पहला स्थान**

बरेली, अमृत विचार:

फरीदपुर को कायाकल्प अवार्ड योजना के तहत पहला स्थान मिला है। जिले में 16 सीएचसी में से फरीदपुर को सर्वाधिक 76.4, मझगांव 75.3, नवाबगंज 73.43, शेरगढ़ को 72.4 और भमोरा को 70.71 अंक मानक अनुसार प्राप्त हुए। शासन स्तर से रिपोर्ट जारी होने के बाद सीएमओ डॉ. विश्राम ने सामुदायिक स्वास्थ्य केंद्र फरीदपुर के प्रभारी चिकित्साधिकारी डॉ. अनुराग गौतम को बधाई दी। डॉ. अनुराग गौतम ने बताया कि कायाकल्प टीम के निरीक्षण करने पर अस्पताल के भवन की दशा, स्वच्छता, कचरा

- **जिले की पांच सीएचसी ने पाए बेहतर अंक**

प्रबंधन, पुराने सामान का सदुपयोग, कर्मचारियों की स्वास्थ्य संबंधी जानकारी, सामानों का रखरखाव, मरीजों की बढ़ती संख्या, प्रसव कक्ष की स्थिति, डिलीवरी की संख्या, भर्ती मरीजों की संख्या, बेहतर इलाज, मरीजों का फीडबैक, प्रकाश व्यवस्था आदि बिंदुओं पर जांच के साथ ही चिकित्साधिकारी और स्टाफ से सवाल भी पूछे जाते हैं। प्रथम स्थान आने पर एक लाख रुपये की धनराशि प्राप्त हुई। यह धनराशि अस्पताल की मरम्मत पर खर्च की जाएगी।



हर तर्फ से गिराश गुप्त रोगी मिलें

**SEXOLOGIST**

बचपन की गलतियाँ

**आखिर कब तक शर्माते रहोगे**



**हर उम्र में जबरदस्त ताकत व रुकावट प्राप्त करें**

**शीघ्रपतन, शुक्राणुओं की कमी डायबिटीज**

मैं नीरज कुमार, आंवला निवासी हूं मैंने बचपन में अपने हाथों से अपना जीवन खराब कर लिया था काफी जगह ईलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहां मैंने 40 दिन ईलाज कराया आज मैं पूरी तरह अपने वैवाहिक जीवन का आनंद उठा रहा हूं अगर आप भी नामर्दी, घात, स्वन्दोष, शीघ्रपतन जैसे बिमारियों से परेशान हैं तो डाक्टर शेख से मिलकर बिमारियों से छुटकारा पावें।

मैं अकील खान, शाहजहांपुर निवासी हूं मुझे शीघ्रपतन की बिमारी थी। काफी नाम हकीमों से ईलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आंख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूं मेरा टाईम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूं मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी ईलाज कराया कोई फायदा नहीं हुआ फिर मैं डा. शेख से मिला। डा.शेख ने शुगर के साथ मुझे मर्दाना कमजोरी की दवा भी दी। आज मेरी शुगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूं।

क्या आप यौन समस्याओं से परेशान हैं और इधर उधर ईलाज कराकर थक चुके हैं और इन बिमारियों को लाईलाज समझ चुके हैं जैसे नामर्दी, घात, शीघ्रपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहार हर्बल फार्मेसी में तैयार की जाती है। दवायें देश विदेश में लाखों मरीजों पर आजमाई हुई हैं। डा.शेख को अच्छे ईलाज के लिए अनेकों अवार्ड मिल चुके हैं जैसे Gold Medalist, Best Sexologist in India, Pride of Country, Kohinoor A Tibb, Chikittasak Ratan, Asia's Best Sexual Health Clinic

YouTube पर Search करें

**डा. शेख**

भारत प्रसिद्ध

Best Sexologist in India आयुर्वेद

मिलें हर मंगलवार

ईसाईयों की पुलिया निकट सैटेलाईट बस स्टैंड

**बरेली**

9837023223

# तौकीर रजा समेत 40 बवालियों की 14 दिन बढ़ी न्यायिक हिरासत

आईएमसी नेता की वीडियो कांफ्रेंसिंग से हुई पेशी, 28 को होगी सुनवाई, बवाल में शामिल 39 अन्य आरोपियों की हुई व्यक्तिगत पेशी

कार्यालय संवाददाता, बरेली

अमृत विचार : शहर में 26 सितंबर को जुमे की नमाज के बाद पुलिस पर पथराव और फायरिंग के मामले में फतेहगढ़ सेंट्रल जेल में बंद आईएमसी प्रमुख मौलाना तौकीर रजा खां की वीडियो कॉन्फ्रेंसिंग के जरिये मंगलवार को बरेली कोर्ट में पेशी हुई। सुनवाई के दौरान पुलिस ने तौकीर को बवाल का मुख्य आरोपी बताते हुए साजिशकर्ता भी बताया। कोर्ट ने मौलाना तौकीर की 14 दिन की न्यायिक हिरासत बढ़ाते हुए 28 अक्टूबर को सुनवाई की तिथि नियत की है।

बता दें कि 26 सितंबर को मौलाना तौकीर रजा खां के इशारे पर इस्लामियां इंटर कालेज के ग्राउंड में हजारों की संख्या में उपद्रवी पहुंचने का प्रयास कर रहे थे। पुलिस ने इन्हें रोकने का प्रयास किया तो उपद्रवियों ने मौलाना तौकीर के इशारे पर शहर में कई जगह पुलिस पर पथराव करते हुए फायरिंग की। इतना ही नहीं मौलाना का सबसे करीबी नदीम खान एसपी सिटी मानुष पारीक के गनर की एंटी रायट गन लूटने के साथ ही पुलिस का वायरलेस लूट कर पुलिस की बातें सुनता रहा।



● 26 सितंबर को शहर में हुआ था बवाल

बवाल के मुख्य आरोपी आईएमसी प्रमुख मौलाना तौकीर रजा की मंगलवार को वीडियो कांफ्रेंसिंग के जरिए मुख्य न्यायिक मजिस्ट्रेट अलका पांडे की अदालत में फतेहगढ़ सेंट्रल जेल से पेशी हुई। वहीं तौकीर के करीबी नदीम, नफीस, फरहान व अनीस सकलैनी समेत 39 लोग कोर्ट के समक्ष व्यक्तिगत रूप से पेश किए गए। कोर्ट ने सभी की 14 दिन की न्यायिक हिरासत बढ़ाते हुए सुनवाई को 28 अक्टूबर की तिथि नियत की है। बवाल में पुलिस ने कोतवाली, बारादरी समेत बरेली के पांच थानों में अलग-अलग कई मुकदमे दर्ज किए हैं। तौकीर रजा की छह मुकदमों में रिमांड मंजूर की गई है।

## उधारी न देने पर युवक को पीटा

बरेली, अमृत विचार : बिथरी चैनपुर थाना क्षेत्र में उधार न चुकाने पर विवाद हो गया। दुकानदार ने चार साथियों के साथ मिलकर ग्राहक की जमकर पिटाई की। पुलिस ने चार आरोपियों के खिलाफ रिपोर्ट दर्ज कर ली है।

हरनगला निवासी सुरजीत ने बताया कि 10 अक्टूबर को दोपहर करीब 12:30 बजे वह बीसलपुर रोड पेट्रोल पंप के पास यादव कृषि केंद्र पर जानवरों के लिए चोकर लेने के लिए गए थे। आरोप है कि यादव कृषि केंद्र के मालिक बृजपाल, श्रीपाल जोगी नवादा निवासी से कुछ उधारी के रुपयों की लेनदेन को लेकर विवाद हो गया। जिससे गुस्साए ब्रजपाल, श्रीपाल, बृजपाल के भतीजा समेत दो अज्ञात साथियों ने गालीगलौज करते हुए मारपीट शुरू कर दी। इस मामले में बृजपाल दो दिन पहले ही रिपोर्ट दर्ज करा चुके हैं।

## मानदेय न मिलने पर एनएचएम के कर्मचारियों ने सीएमओ को सौंपा ज्ञापन

कार्यालय संवाददाता, बरेली

अमृत विचार: राष्ट्रीय स्वास्थ्य मिशन संविदा कर्मचारी संघ के प्रदेश प्रवक्ता मनोज कुमार के नेतृत्व में एनएचएम संविदा कर्मचारियों ने अगस्त और सितंबर के लंबित मानदेय के भुगतान को लेकर सीएमओ को ज्ञापन सौंपा।

कर्मचारियों ने बताया कि मानदेय नहीं मिलने से उन्हें आर्थिक संकट का सामना करना पड़ रहा है। संघ ने चेतावनी दी तीन दिन में भुगतान नहीं हुआ तो वे धरना-प्रदर्शन करने को बाध्य होंगे। मंडल महामंत्री डॉ. अतुल शर्मा, छवि सक्सेना, प्रेमपाल, हसीब बेग, संगीता, अनीता



सीएमओ को ज्ञापन देने पहुंचे संविदा कर्मचारी।

● अमृत विचार

विश्वकर्मा, मनोज गंगवार आदि एनएचएम संविदा कर्मचारी उपस्थित रहे।

### भाजपा नेत्री की मां का निधन

बरेली, अमृत विचार : भाजपा नेत्री डॉ. दीप्ति भारद्वाज की मां नीलम भारद्वाज का मंगलवार को आकस्मिक निधन हो गया। उनके निधन से भाजपाइयों में शोक की लहर दौड़ गई। डॉ. दीप्ति ने बताया कि उनकी मां नीलम भाजपा महिला मोर्चा की पूर्व अध्यक्ष रही और उन्होंने श्री राम जन्म भूमि आंदोलन में भी सक्रिय कार्यकर्ता के रूप में भूमिका का निर्वहन किया था। इस आंदोलन के दौरान वह जेल भी गई थीं। इसके साथ राष्ट्रीय सेवा समिति की आरंभिक सेविका भी रहीं। बुधवार को उनकी अंतिम यात्रा सिंधु नगर स्थित आवास से सुबह साढ़े नौ बजे श्मशान भूमि के लिए प्रस्थान करेगी।



### सहेली के साथ निकली किशोरी लापता, रिपोर्ट

सीबींगंज, अमृत विचार : सीबीगंज थाना क्षेत्र में सहेली के साथ गई किशोरी लापता हो गई। काफी तलाश के बाद न मिलने पर पिता ने सहेली के खिलाफ रिपोर्ट दर्ज कराई है। एक गांव की रहने वाले किशोरी के पिता ने बताया कि 12 अक्टूबर को उसकी बेटी की सहेली बबली निवासी मीरापुर गौतारा, फतेहगंज पश्चिमी उसके घर आई और उसकी बेटी को घर से यह कहकर अपने साथ ले गई कि वह अपनी ससुराल ले जा रही और शाम तक वापस आ जाएंगी। शाम तक जब बेटी घर वापस नहीं लौटी तो उसकी तलाश की मगर उसका कोई पता नहीं चला। बबली की ससुराल प्रेमनगर गोटिया, फतेहगंज पश्चिमी पहुंचे तो उसके ससुर महेंद्र भी घर पर नहीं मिले। घर पर ताला लगा हुआ था।

# अमृत विचार

## बवाल के आरोपियों की पेशी को लेकर अलर्ट रहा खुफिया विभाग

बरेली, अमृत विचार : शहर में 26 सितंबर को जुमे की नमाज के बाद पुलिस पर पथराव और फायरिंग के मामले में फतेहगढ़ सेंट्रल जेल में बंद आईएमसी प्रमुख मौलाना तौकीर रजा खां समेत अन्य 39 आरोपियों की मंगलवार को पेशी को लेकर खुफिया विभाग और पुलिस भी पूरी तरह से सक्रिय रही।

खुफिया विभाग समेत पुलिस की टीमों सादे कपड़ों में कोर्ट परिसर के आस-पास मौजूद रह कर पैनी नजर बनाए रहीं। मौलाना तौकीर पर दर्ज अन्य मुकदमों में जल्द कोर्ट में पेशी हो सकती है। बवाल के छह मामलों में उनकी मंगलवार को जेल से वीडियो कॉन्फ्रेंसिंग के जरिये कोर्ट में पेशी हुई, जबकि अन्य आरोपियों की व्यक्तिगत रूप से पेशी हुई।

बता दें कि 26 सितंबर को आई लव मुहम्मद के विवाद के समर्थन में इतेहाद-ए-मिल्लत कांसिल (आईएमसी) के प्रमुख मौलाना तौकीर रजा खां के बुलावे पर हजारों की संख्या में भीड़ जुटी थी। मौलाना के नदारद रहने से भीड़ बेकाबू हो गई। पुलिस का दावा है कि भीड़ ने दुकानों और वाहनों में तोड़फोड़ की थी। इस दौरान उपद्रवियों ने पुलिस पर पथराव कर फायरिंग भी की थी। बवाल के दिन ही शहर के अलग-अलग थानों में पुलिस ने 10 मुकदमे दर्ज किए थे। बाद में एक और मुकदमा लिखा गया। कोतवाली में दर्ज मुकदमे में मौलाना तौकीर को मुख्य आरोपी बनाया गया है। अन्य मुकदमों में साजिशकर्ता के तौर पर नाम खोला गया है। बवाल के अगले दिन 27 सितंबर को पुलिस ने तौकीर रजा को गिरफ्तार किया था। सुरक्षा की दृष्टि से मौलाना तौकीर रजा को फतेहगढ़ जेल में रखा गया है। बवाल करने के आरोप में तौकीर रजा के कई करीबियों समेत अब तक सी

- कोर्ट परिसर के आस-पास सादे कपड़ों में बनाए रखी पैनी नजर
- तौकीर पर दर्ज अन्य मामलों में जल्द हो सकती है कोर्ट में पेशी

से अधिक आरोपियों की गिरफ्तारी हो चुकी है। बवाल से जुड़े मामलों में मंगलवार आरोपियों की रिमांड को लेकर कोर्ट में सुनवाई थी। आरोपियों की पेशी के मद्देनजर सुबह से खुफिया एजेंसियां सतर्क रही। सुरक्षा के लिहाज से स्थानीय पुलिस भी सादे वर्दी में मौजूद रही। मौलाना तौकीर रजा की पेशी वीडियो कांफ्रेंसिंग के जरिये हुई, जबकि बवाल में शामिल 39 अन्य आरोपियों की व्यक्तिगत पेशी हुई। आरोपियों को कड़ी सुरक्षा में सुनवाई के लिए कोर्ट में लाया गया। सुनवाई के बाद सभी को वापस भेज दिया गया।

आईएमसी प्रमुख मौलाना तौकीर रजा के खिलाफ 1982 से लेकर अब तक करीब 17 मुकदमे दर्ज हैं। उधर बवाल के बाद तौकीर रजा की गिरफ्तारी के बाद पुलिस और प्रशासन ने उनकी अवैध संपत्तियों पर भी कार्रवाई शुरू कर दी थी। पुलिस, बीडीए और नगर निगम की संयुक्त टीम अब तक करीब 250 करोड़ रुपये की संपत्ति को सील कर चुकी है। इसके अलावा उनकी पार्टी के राष्ट्रीय महासचिव डॉ. नफीस अहमद के पांच करोड़ के बरत घर को बुलडोजर से ध्वस्त किया गया था। वहीं, तौकीर रजा के भतीजे और सपा पार्षद ओमान रजा के अवैध चार्जिंग स्टेशन को भी प्रशासन ने पूरी तरह से जमींदोज कर दिया था।

## लापता दो बच्चों को पुलिस ने दो घंटे में किया बरामद

बरेली, अमृत विचार : बारादरी थाना क्षेत्र से लापता हुए दो बच्चों को पुलिस ने दो घंटे के अंदर तलाश कर परिजनों को सौंप दिया। बारादरी थाना प्रभारी धनंजय पांडे ने बताया कि मंगलवार को जनसुनवाई अधिकारी सुरेंद्र कुमार शर्मा को एक शिकायती पत्र मिला। जिसमें पीड़ित राजेश ने बताया कि उनका चार वर्ष का बेटा अर्णव और पांच वर्ष की बेटी पीहू खलते समय 5 बजे के करीब अचानक लापता हो गए हैं। पुलिस टीम के साथ महिला शक्ति टीम और चौकी प्रभारी श्यामगंज अखिलेश उपाध्याय ने तुरंत परिजनों के साथ बच्चों की तलाश शुरू कर दी। दो घंटे के अंदर दोनों बच्चों को आशीर्वाद धर्मशाला शहामतगंज के पास से बरामद कर लिया गया। बच्चों को उनके परिजनों के सुपुर्द कर दिया गया। बच्चों के मिलते ही परिवार के चेहरे खिल उठे और पुलिस का आभार जताया।

## रुविवि में शोधपीठ की प्रकिया जारी

बरेली, अमृत विचार: कर्मचारी कल्याण सेवा समिति के अध्यक्ष जितेंद्र मिश्रा ने 14 सितंबर को सीएम पोर्टल पर रहेलखंड विश्वविद्यालय में पंडित राधेश्याम कथावाचक और आला हजरत शोधपीठ की बदहाली पर शिकायत दर्ज कराई गई। अब रहेलखंड विश्वविद्यालय ने सीएम पोर्टल पर रिपोर्ट में कहा कि बहुभाषा अध्ययन केंद्र में प्रक्रिया अधीन है। इस पर जितेंद्र मिश्रा ने नाराजगी व्यक्त करते हुए कहा है कि जब पूर्व मुख्यमंत्री अखिलेश यादव के समय में दोनों शोध पीठों की स्थापना हो चुकी है तो अब यह कैसा जवाब है। वह वन मंत्री को पत्र लिखकर शिकायत करेंगे।

## सिविल डिफेंस: आधुनिक युद्ध और आपदा प्रबंधन के तरीके बताए

कार्यालय संवाददाता, बरेली

अमृत विचार: अर्बन हाट में आयोजित सिविल डिफेंस के प्रशिक्षण कार्यक्रम में मंगलवार को एयरफोर्स स्टेशन, बरेली के विशेषज्ञों ने आधुनिक युद्ध और राष्ट्र की सुरक्षा क्षमता पर महत्वपूर्ण जानकारी दी। ग्रुप कैप्टन राजीव रंजन, स्क्वाडन लीडर एंडी मिश्रा और जूनियर विंग ऑफीसर केके चौधरी ने प्रशिक्षणार्थियों को ब्लैक-आउट, हवाई हमले से बचाव की चेतावनी, सायरन और मिसाइलों के बारे में विस्तार से बताया और ड्रोन मिसाइल और उसके प्रभावों के बारे में भी चर्चा की।

सहायक उप नियंत्रक पंकज कुदेशिया ने ध्वस्त भवन का मलबा हटाने, खोज और बचाव तकनीक और बचाव की आपातकालीन विधियों पर प्रशिक्षण दिया। उप



वायु सेना के अधिकारियों को सम्मानित करते सिविल डिफेंस के अधिकारी।

### ● अर्बन हाट में कार्यक्रम में एयर फोर्स स्टेशन के ग्रुप कैप्टन ने दिया प्रशिक्षण

नियंत्रक नागरिक सुरक्षा राकेश कुमार मिश्र ने ड्रोन हमले के दौरान आम नागरिकों को क्या-क्या सावधानियां बरतनी चाहिए और मिसाइलों के बारे में विस्तार से बताया और ड्रोन मिसाइल और उसके प्रभावों के बारे में भी चर्चा की।

और स्वयंसेवकों को कुशल फर्स्ट रिस्पॉन्डर के रूप में तैयार करना है, जो आपदाओं के दौरान जन और धन की क्षति को कम करने में महत्वपूर्ण भूमिका निभा सके। डिप्टी चीफ वार्डन रंजीत कुमार वशिष्ठ, डिवाीजनल वार्डन आरक्षित शिवलेश पांडेय, डिवाीजनल वार्डन अन्जय अग्रवाल, संजय पाठक, दिनेश कुमार सिंह आदि उपस्थित रहे।

## जिला बदर आशू को पुलिस ने पीलीभीत में जाकर छोड़ा

बरेली, अमृत विचार : जिले में लगातार अपराध करने वाले जोगीनवादा निवासी आसिफ अली उर्फ आशू को छह माह के लिए कोर्ट ने जिला बदर किया है। इस पर बारादरी पुलिस आरोपी को मंगलवार को पीलीभीत जिले में छोड़ कर आई है। अगर वह छह माह के अंदर जिले में प्रवेश करता है तो उसके खिलाफ पुलिस कार्रवाई करेगी। आशू के खिलाफ छह आपराधिक मुकदमे दर्ज हैं। बारादरी थाना प्रभारी धनंजय पांडे ने बताया कि जोगी नवादा निवासी आसिफ के खिलाफ पहले गुंडा एक्ट के तहत कार्रवाई की गई थी। उसके



पीलीभीत में आशू को छोड़ती पुलिस।

बाद मंगलवार को कोर्ट ने उसे छह माह के लिए जिला बदर घोषित कर दिया। पुलिस ने आदेश का तामीला कराते हुए उसे बरेली से पीलीभीत की सीमा पुलिस चौकी शाही थाना जहानाबाद पर छोड़ा गया।

## अधिवक्ता को जान से मारने की दी धमकी, रिपोर्ट

बरेली, अमृत विचार : बारादरी थाना क्षेत्र में सुप्रीम कोर्ट के अधिवक्ता को पिता-पुत्री ने जान से मारने की धमकी देते हुए गालीगलौज की। पुलिस ने दोनों के खिलाफ रिपोर्ट दर्ज कर ली है। थाना क्षेत्र के आशीष रायल पार्क निवासी अनिल कुमार ने बताया कि वह सुप्रीम कोर्ट में अधिवक्ता हैं। पिछले एक माह से नाथं सिटी निवासी आईपी सिंह और उनकी बेटी प्रवीन लगातार उन्हें मानसिक रूप से प्रताड़ित कर रहे हैं। विरोध करने पर गालीगलौज करते हुए जान से मारने की धमकी देते हैं। इतना ही नहीं उनके घर पर आकर उन्हें बेइज्जत करते हैं।

## कांग्रेस ने कैट विधानसभा में चलाया हस्ताक्षर अभियान



बरेली, अमृत विचार : राष्ट्रीय अभियान के तहत मंगलवार को कैट विधानसभा क्षेत्र के वार्ड 75 एजाजनगर में महानगर अध्यक्ष दिनेश ददा के नेतृत्व में वोट चोर-गद्दी छोड़ का नारा बुलंद करते हुए हस्ताक्षर अभियान चलाया। अभियान की प्रति प्रदेश एवं राष्ट्रीय कांग्रेस कमेटी की ओर से केंद्रीय सरकार और चुनाव आयोग को सौंप दी जाएगी। दिनेश ददा ने कहा कि हस्ताक्षर अभियान, केवल एक राजनीतिक कार्यक्रम नहीं है, बल्कि यह संविधान की रक्षा और भारतीय लोकतंत्र को सुरक्षित रखने की निर्णायक पहल है। महानगर उपाध्यक्ष रमेश चंद्र श्रीवास्तव ने कहा कि हस्ताक्षर अभियान में आम जनता के साथ-साथ सामुदायिक नेताओं, पेशेवर लोगों एवं स्थानीय प्रभावशाली लोगों को भी अभियान में शामिल होने के लिए प्रेरित किया जाएगा। महानगर महामंत्री पार्षद पति सादिक अंसारी, मोहम्मद अवरार, समीर रजा, राहुल दिवाकर, इंतजार अहमद, मनोज कुमार, मोहम्मद फैजान, विनोद कुमार एवं सतीश चंद्रा आदि मौजूद रहे।







शहर में आज

- आनंद आश्रम में कथा पंडित बृजेश पाठक द्वारा राम कथा सुबह 8 :45 से 9 :45 बजे तक।
- जनपद स्तरीय स्वदेशी मेला का आयोजन अर्बन हार्ट में सुबह 8 बजे से।
- नागरिक सुरक्षा वार्डन एवं स्वयंसेवक क्षमता निर्माण प्रशिक्षण कार्यक्रम अर्बन हार्ट ऑडिटोरियम में सुबह 11 बजे।
- विद्युत पेंशनर्स वेलफेयर एसोसिएशन की मासिक बैठक विद्युत निरीक्षण भवन में सुबह 11 बजे।
- इंडिपेंडेंट स्कूल का संगठन की ओर से सेंक्रेड हार्ट सीनियर सेकेंडरी स्कूल में दो दिवसीय बैडमिंटन प्रतियोगिता की शुरुआत सुबह 8 बजे।
- खेल निदेशालय की ओर से पंडित दीनदयाल उपाध्याय जन्म शताब्दी वर्ष के उपलक्ष्य में स्पोर्ट्स स्टेडियम में दो दिवसीय फुटबॉल प्रतियोगिता।
- विद्या वर्ल्ड पब्लिक स्कूल में वालीबॉल प्रतियोगिता सुबह 10:30 बजे।

सिटी ब्रीफ

फुटबाल और भारोत्तोलन प्रतियोगिता की तिथि घोषित

बरेली, अमृत विचार : खेल निदेशालय की ओर से पंडित दीन दयाल उपाध्याय जन्म शताब्दी वर्ष के अवसर पर जूनियर अंडर-19 बालक वर्ग में जिला स्तरीय फुटबाल प्रतियोगिता का आयोजन बुधवार और बुधरातिवार को और भारोत्तोलन प्रतियोगिता का आयोजन 25 अक्टूबर को स्पोर्ट्स स्टेडियम में किया जाएगा।

छुट्टी से पहले ही खाली होने लगे छात्रावास

बरेली, अमृत विचार : रूहेलखंड विश्वविद्यालय में दिवाली की छुट्टी से पहले ही छात्रावास खाली होने लगे हैं। छुट्टियां शुक्रवार के बाद से पड़ जाएंगी।

दिवाली की खरीदारी



दिवाली नजदीक आते ही बाजार में रौनक आ गई है। दुकानों पर रंग बिरंगी लाइटों के साथ फैसी लाइटें भी सज गई हैं। लोग जमकर खरीदारी कर रहे हैं। दुकानदारों का कहना है कि धनतेरस से खरीदारी और बढ़ेगी।

● अमृत विचार

7 दिवसीय निःशुल्क मानसिक स्वास्थ्य परीक्षण एवं परामर्श शिविर

आयुर्वेदीय मनोवैज्ञानिक विशेषज्ञों के द्वारा विश्व मानसिक स्वास्थ्य दिवस के अवसर पर

दिनांक 10 अक्टूबर 2025 से 18 अक्टूबर 2025 तक

वयस्कों, बच्चों, किशोरावस्था (Teenagers) के लिये “सुदृढ़ मन, सशक्त बालक”

क्या आपका बच्चा पढ़ाई में पीछे रह रहा है? क्या उसे ध्यान लगाने में कठिनाई होती है, बार-बार गलती करता है, बहुत चंचल रहता है या उसमें चिड़चिड़ापन, गुस्सा और क्रोध के दोरे बढ़ गए हैं?

ये सीखने की अक्षमता (Learning Disability), अतिसक्रियता विकार (ADHD) या शैक्षणिक पिछड़ापन (Scholastic Backwardness) के संकेत हो सकते हैं।

शिविर की विशेषताएं

- बच्चों की मानसिक एवं व्यवहारिक जाँच।
- ध्यान की कमी, सीखने की कठिनाइयों और ADHD की पहचान।
- चिड़चिड़ापन, गुस्सा और व्यवहार संबंधी समस्याओं के समाधान हेतु परामर्श।
- अभिभावकों के लिए मार्गदर्शन एवं मनोवैज्ञानिक सहायता।
- एकाग्रता और आत्मविश्वास बढ़ाने के आयुर्वेदिक उपाय

क्या आप भी इन समस्याओं से जूझ रहे हैं?

- अत्यधिक तनाव (Stress) या चिंता (Anxiety)
- अवसाद (Depression)
- नींद न आना (Insomnia) या अत्यधिक नींद आना।
- चिड़चिड़ापन, गुस्सा या भावनात्मक असंतुलन।
- भय (Fear), अकेलापन, आत्मविश्वास की कमी।
- काम में रुचि न होना, थकाऊ, मनोदेहिक (Psychosomatic) लक्षण।

पंजीकरण एवं जानकारी हेतु संपर्क करें – 9520876144, 8077808309



स्थान : रोहिलखण्ड आयुर्वेदिक मेडिकल कॉलेज एवं हास्पिटल, डोहरा रोड, बरेली

जागृति यात्रा काशीपुर के लिए रवाना, गूंजा-बोले सो निहाल, सत श्री अकाल

श्री गुरु तेग बहादुर की 350वीं शहीदी शताब्दी वर्ष के उपलक्ष्य में जारी किया गया चांदी का सिक्का

कार्यालय संवाददाता, बरेली

**अमृत विचार:** श्री गुरु तेग बहादुर साहिब, भाई मती दास और सती दास की 350वीं शहीदी शताब्दी वर्ष के उपलक्ष्य में तख्त श्री पटना साहिब से निकली जागृति यात्रा का बरेली में भावपूर्ण स्वागत किया गया। इस अवसर पर शताब्दी वर्ष का स्मृति चांदी का सिक्का भी जारी किया गया।

मंगलवार सुबह विशेष दीवान के बाद पवित्र यात्रा काशीपुर के लिए रवाना हुई। सुबह कीर्तन आसा की वार के साथ कार्यक्रम की शुरुआत हुई। इसके बाद तख्त श्री पटना साहिब के हजूरी रागी गगनदीप

सिंह ने मधुर गुरबाणी कीर्तन प्रस्तुत किया। गुरमति प्रचारक ज्ञानी ने गुरु तेग बहादुर साहिब जी की शहादत का प्रेरणादायक वर्णन करते हुए संगत को उनके त्याग, बलिदान और मानवता की रक्षा के संदेश से अवगत कराया। दीवान के दौरान शहीद बाबा दीप सिंह की हस्तलिखित श्री गुरु ग्रंथ साहिब का प्रकाश तख्त श्री पटना साहिब के एडिशनल हेड ग्रंथी ज्ञानी दिलीप सिंह ने किया। संगत ने 350 वर्ष प्राचीन इस दुर्लभ ग्रंथ के दर्शन कर स्वयं को धन्य माना। तख्त साहिब से आए पंज प्यारे, निशानची, ग्रंथी साहिबान, कीर्तनिये और प्रचारकों को गुरुद्वारा प्रबंधक कमटी की ओर से सिरोंपाव और सम्मान



जनकपुरी गुरुद्वारे के पास शहीदी जागृति यात्रा के दर्शन के लिए उमड़ी संगत।

पत्र प्रदान किए गए। पूरी रात सरदार एपी सिंह और साथियों ने श्री गुरु ग्रंथ साहिब जी और पुरातन शस्त्रों से सजी बस को पुष्पों से अलंकृत किया। दीवान की समाप्ति पर संगत

ने बोले सो निहाल... सत श्री अकाल के जयकारों से वातावरण गुंजायमान कर दिया। इसके बाद नगर कीर्तन प्रेमनगर, गुरुद्वारा जनकपुरी, गुरुद्वारा इज्जतनगर होते हुए काशीपुर के

लिए रवाना हुआ। इस अवसर पर मेयर डॉ. उमेश गौतम ने गुरुद्वारा पहुंचकर श्री गुरु ग्रंथ साहिब के आगे शोश नवाया। तख्त श्री पटना साहिब और गुरुद्वारा प्रबंधक कमटी



शहीदी यात्रा का जगह-जगह किया गया स्वागत।

● अमृत विचार

की ओर से उन्हें जागृति शिल्ड और शाल ओढ़ाकर सम्मानित किया गया। कार्यक्रम का संचालन मुख्य सेवादार मालिक सिंह ने किया। इस अवसर पर अमरजीत सिंह बख्शी, एमपी

सिंह, गुरदीप सिंह, राजेंद्र सिंह, राणा प्रताप सिंह, अमनदीप सिंह, कुलजीत सिंह, मनदीप सिंह, हरनाम सिंह और अतुल कपूर सहित बड़ी संख्या में श्रद्धालु उपस्थित रहे।

बिशप कॉनराड और सेंट मारिया बने विजेता

बास्केटबाल: बालक वर्ग में बिशप कॉनराड के विशेष और बालिका वर्ग में सेंट मारिया की नव्या सिंह बनी बेस्ट प्लेयर



बिशप कॉनराड स्कूल में बास्केटबाल प्रतियोगिता के बालक वर्ग की विजेता टीम को ट्रॉफी देते आयोजक व शिक्षक। ● अमृत विचार

कार्यालय संवाददाता, बरेली

**अमृत विचार:** इंडिपेंडेंट स्कूल एसोसिएशन (आईएसए) की ओर से बिशप कॉनराड सीनियर सेकेंडरी स्कूल कैट में आयोजित अंतरविद्यालयी बास्केटबाल टूर्नामेंट का समापन हुआ। बालक

वर्ग के फाइनल में मेजबान बिशप कोनराड ने डीपीएस को 26-22 के स्कोर से पराजित कर ट्रॉफी पर कब्जा जमाया।

वहीं बालिका वर्ग के फाइनल में सेंट मारिया स्कूल ने बिशप कॉनराड कैट को 10-02 के स्कोर से हराकर खिताब अपने नाम

किया। सेमीफाइनल मुकाबलों में बालिका वर्ग में बिशप कैट ने बेदी इंटरनेशनल स्कूल को 6-4 और सेंट मारिया ने राधा माधव को 11-7 से हराकर फाइनल में प्रवेश किया। बालक वर्ग में डीपीएस ने विद्या वर्ल्ड को 34-6 और बिशप कैट ने राधा माधव को



बालिका वर्ग में सेंट मारिया स्कूल की विजेता टीम ट्रॉफी के साथ। ● अमृत विचार

25-14 से मात देकर फाइनल में प्रवेश किया।

फाइनल में बालक वर्ग में बिशप कॉनराड के विशेष कपूर को और बालिका वर्ग में सेंट मारिया की नव्या सिंह को बेस्ट प्लेयर के अवॉर्ड से नवाजा गया। प्रतियोगिता के समापन समारोह में

मुख्य अतिथि आईएसए के अध्यक्ष निर्भय बेनीवाल ने विजेता टीमों को ट्रॉफी प्रदान की। कार्यक्रम में आईएसए के सचिव अंकित बग्गा, कोषाध्यक्ष सौभाग्य चौधरी, विद्यालय के उपप्रधानाचार्य के. इग्नेशियस सहित अन्य शिक्षक उपस्थित रहे।

भगवान राम ने सदैव दीन हीन को लगाया गले

कार्यालय संवाददाता, बरेली

**अमृत विचार:** रामपुर बाग स्थित आनंद आश्रम में श्रीराम कथा के दौरान मंगलवार को कथा व्यास पंडित बृजेश पाठक ने भगवान श्रीराम के आदर्श जीवन पर प्रकाश डालते हुए कहा कि प्रभु राम ने सदैव दीन-हीनों और वंचितों को गले लगाया। उन्हें सम्मान दिया और उनका गौरव बढ़ाया। संसार के अधिकांश लोग उन लोगों से संबंध जोड़ते हैं, जिनसे उनका मान बढ़े, लेकिन श्रीराम ने सदैव विनम्र और सरल भक्तों को अपने हृदय से लगाया।

कथा व्यास ने कहा कि रामायण में माता शबरी इसका सर्वोत्तम उदाहरण हैं। जब प्रभु श्रीराम वनवास के दौरान भूख थे, तब माता शबरी ने अपने प्रेम और भक्ति से प्रभु को तृप्त किया। उन्होंने कहा कि वाल्मीकि और भारद्वाज जैसे महर्षियों के यहां भगवान ने सीमित



कथा सुनाते पं. बृजेश पाठक।

इतना ही नहीं, अयोध्या लौटने के बाद भी भगवान श्रीराम ने हर स्थान पर शबरी के प्रेम और समर्पण की चर्चा की। इस अवसर पर मंत्री अनिल अग्रवाल, उपाध्यक्ष पंकज अग्रवाल, वीरेंद्र मिश्रा, अनिल गुप्ता, अनुज अग्रवाल सहित अन्य उपस्थित रहे।



सिटी डायरी

ड्रामा में सोबतीस पब्लिक स्कूल रहा विजेता

**बरेली, अमृत विचार :** इंडिपेंडेंट स्कूल एसोसिएशन की इंटर स्कूल प्रतियोगिता के अंतर्गत विद्या वर्ल्ड स्कूल में ड्रामेटिक्स प्रतियोगिता का आयोजन मंगलवार को किया गया। प्रतियोगिता में जिले के 13 विद्यालयों की टीमों ने भाग लिया। मुख्य अतिथि अभिनेत्री एवं मॉडल अंशु ठाकुर और अभिनेता क्षितिज गेरा ने विद्यार्थियों के प्रदर्शन की सराहना करते हुए कहा कि ऐसे मंच विद्यार्थियों की सृजनात्मकता, आत्मविश्वास और टीम भावना को निखारने में सहायक होते हैं। प्रतियोगिता में सोबतीस पब्लिक स्कूल ने पहला, जीडी गोयनका पब्लिक स्कूल ने दूसरा और गुलाब राय मान्टेसरी

स्कूल नैनीताल रोड ने तीसरा स्थान हासिल किया। विजेता टीमों को ट्रॉफी और प्रमाण पत्र प्रदान कर सम्मानित किया गया। निर्णायक मंडल में डॉ. मीता गुप्ता, डॉ. प्रेरणा गोयल और डॉ. विपुल कुमार मेहरोत्रा रहे। इस अवसर पर विद्यालय के डायरेक्टर रवि प्रकाश अग्रवाल, आईएसए के अध्यक्ष निर्भय बेनीवाल, सचिव अंकित बग्गा, कोषाध्यक्ष सौभाग्य चौधरी, प्रधानाचार्य डॉ. योहान कुंवर, उप प्रधानाचार्या डॉ. संयोगिता चौधरी ने सभी प्रतिभागी एवं विजेता टीमों को बधाई दी।




जनसंपर्क एवं पत्रकारिता विभाग में पीजी फोरम का गठन

बरेली, अमृत विचार : बरेली कॉलेज के जनसंचार एवं पत्रकारिता विभाग में मंगलवार को पीजी फोरम का गठन किया गया। विभाग प्रभारी डॉ. रमेश त्रिपाठी ने पीजी फोरम की उपयोगिता और वर्षभर होने वाले कार्यक्रमों की एक संक्षिप्त रूपरेखा प्रस्तुत की। पीजी फोरम की संयोजिका चेतना तिवारी ने विभिन्न दायित्वों के लिए आए आवेदनों को सबके समक्ष रखा। इसके बाद अध्यक्ष कैलाश चंद्र, उपाध्यक्ष संजीव कुमार, सचिव स्नेहा सेगर, पुस्तकालय सचिव कोमल मौर्य, कक्षा सचिव शाहिद बेग और कोषाध्यक्ष प्रभाकर श्रीवास्तव चुने गए और सभी को शपथ दिलाई गई। सभी पदाधिकारी के चयन सूची निदेशक स्वतंत्र पोषित पाठ्यक्रम प्रो. एपी सिंह को भेजी गई।

किशोर की पुण्यतिथि पर गीतों से दी श्रद्धांजलि

**बरेली, अमृत विचार :** मानव सेवा बलब के तत्वावधान में गायक किशोर कुमार की पुण्यतिथि पर कार्यक्रम आयोजित कर श्रद्धांजलि दी गई। रामपुर बाग कालोनी के एक सभागार में कार्यक्रम की शुरुआत मां शारदे की वंदना से रीता सक्सेना ने की। किशोर कुमार के गीत प्रस्तुत करने वाले कलाकार अतुल वर्मा को तृतीय किशोर कुमार स्मृति संगीत सम्मान मुख्य अतिथि बरेली कालेज के पूर्व प्राचार्य प्रो. अजय शर्मा, अध्यक्ष सुरेन्द्र वीनू सिन्हा, महासचिव प्रदीप माधवार और मधु वर्मा ने प्रदान किया। सुरेन्द्र वीनू सिन्हा, डॉ. अतुल वर्मा, मधु वर्मा, प्रकाश चंद्र सक्सेना, जितेंद्र सक्सेना, रश्मि सक्सेना, अजय चौहान, सत्येन्द्र सक्सेना, शकुन सक्सेना, सुधीर मोहन, कमल भाटिया और असित रंजन ने किशोर के गीतों की प्रस्तुति दी। इस मौके पर महासचिव प्रदीप माधवार, सरला चौधरी, निम्मी शर्मा, अनिला रंजन और संध्या भाटिया आदि मौजूद रहे।



झुग्गी-झोपड़ी में रहने वालों के साथ मनाई दिवाली

बरेली, अमृत विचार : एक गुंज सेवा समिति ने मंगलवार को नैनीताल रोड किनारे स्थित झुग्गी-झोपड़ियों में रहने वाले सेकंड्री बच्चों और परिवारों के बीच दिवाली की खुशियां बांटी। प्रदेश अध्यक्ष प्रतिपाल सिंह (बंटी ठाकुर) ने कहा कि त्योहारों पर हर चेहरे पर मुस्कान देखना हमारा लक्ष्य है। संस्था की तरफ से बच्चों को फुलझंडी, चिप्स, कुरकुरे और अन्य खाने-पीने की सामग्री वितरित की गई। वहीं बच्चों के परिजनों को भी कपड़े बांटे गए। इस मौके पर बृजेश गोस्वामी, मोहिनी वर्मा, आशा सिंह, सुधीर शर्मा, संपद वर्मा, सौरभ वर्मा, पारस सिंह और सार्थक आदि मौजूद रहे।

